



Wirt iż-Żejtun

Wirt iż-Żejtun hija ghaqda volontarja, mhux governattiva u li ma tghamilx qliegħ. Il-hidma tagħha hija fil-qasam tal-harsien tal-wirt kulturali fil-lokal taż-Żejtun. L-ghaqda giet iffurmata fuq inizzjattiva ta' grupp ta' nies, il-biċċa l-kbira minnhom residenti Żwieten, b'permezz ta' riżoluzzjoni li giet approvata waqt laqgħa li nżammet fit-3 ta' Ottubru 2010.

L-istatut ta' din l-ghaqda gie approvat fit-13 ta' Diembru 2010 u immedjatament wara bdew jinkitbu l-ewwel membri. Illum l-ghaqda għandha aktar minn tmenin membru imsieħba fiha.

Il-viżjoni tal-ghaqda hija li fl-iqsar żmien possibbli ddaħhal kuxjenza akbar f'qalb iż-Żwieten dwar il-htieġa li napprezzaw, nirrispettaw u niehdu hsieb aktar il-wirt naturali, kulturali, ambjentali, storiku, etnografiku u arkeoloġiku taż-Żejtun u niesu. Sa mit-twaqqif tagħha il-kumitat ta' din l-ghaqda irnexxielu jagħmel attivita' kważi kull xahar bil-ghan li jkattar l-apprezzament tal-wirt storiku u kulturali taż-Żejtun.

Għal dawn l-attivitajiet kellna attendenzi mhux biss minn residenti Żwieten iżda anke minn nies minn barra ż-Żejtun. B'hekk barra l-attivitajiet ta' Żejt iż-Żejtun organizzata mill-Kunsill Lokali bil-partecipazzjoni ta' diversi għaqdiet miż-Żejtun, din l-ghaqda bdiet tiġed nies lejn iż-Żejtun f'xhur oħra matul is-sena. Biex dawn l-attivitajiet kienu ta' suċċess sibna kull koperazzjoni meħtieġa kemm mill-Kunsill Lokali, il-Parroċċa kif ukoll mill-ghaqdiet li lkoll fehemu l-ghan nobbli li għalih qed taħdem l-ghaqda. Iżda bħal kull ghaqda oħra mingħajr għajjnuna finanzjarja ma tista' tagħmel xejn. Hawn l-akbar għajjnuna sibniha mill-membri li fehemu u haddnu l-ghan u il-viżjoni ta' l-ghaqda, u bil-hlas ta' shubija tagħhom stajna nsostnu l-attivitajiet tagħna. Sibna wkoll għajjnuna minn xi sponsors mill-komunita' kummerċjali, għalkemm ikollna nġhidu li stennejna li nsibu aktar. Dawk li joqgħodu ir-Raħal t'Isfel jew ir-Raħal ta' Fuq rawna indawwru grupp mdaqqas ta' persuni li wiegħbu għal żewġ stedinet li għamilna f'żewġ iħdud differenti fix-xhur li għaddew, meta organizzajna mixjiet kulturali u informattivi fit-triqat ta' dawn il-partijiet antiki taż-Żejtun. Dawn iż-żewġ attivitajiet holqu interess kbir tant li inagħtaw importanza wkoll mill-media.

Forsi hawn min minnkomm ukoll kien preżenti għall-attivitajiet li għamilna fil-jiem tal-Gimgha Mqaddsa fejn bil-għajjnuna ta' l-artiġġjan Żejtuni Vince Abela, stajna napprezzaw aktar ix-xogħol ta' l-interzjar fl-injam li għandna fis-sett tal-vari tal-Gimgha l-Kbira.

Dawn huma biss ftit mill-attivitajiet li għamilna s'issa. Barra mill-attivitajiet, Wirt iż-Żejtun għandha wkoll is-sit elettroniku tagħha www.wirtizejtun.com, kif ukoll il-pagna u grupp fuq il-Facebook. Dawn il-meżzi digitali qed iservu bħala għajn t'informazzjoni mhux biss għalina ż-Żwieten iżda wkoll għall-istudenti u l-emigranti. Jekk int għadek qatt ma dhalt fuq dawn il-meżzi, nistidnuk biex issib hin u iżżurhom.

Wirt iż-Żejtun hija kommissa li tkompli tqarreb in-nies lejn il-wirt storiku u kulturali tagħna. Nixtiequ ninvestu aktar hin fit-tfal li huma l-ġenerazzjoni ta' Żwieten t'ghada, iżda dmirna hu li l-ġenerazzjoni tal-llum nibzghu għal dak li hallewna l-ġenerazzjonijiet ta' qabilna. Jekk int thoss li għandek l-istess hsibijiet tagħna nistednuk tingħaqad magħna fl-attivitajiet li nġammlu. ■

